

॥ ಶ್ರೀ: ॥

॥ ಕರುಣಾ ಲಹರಿ ॥

ವಿಷೀದತಾ ನಾಥ ವಿಷಾನಲೋಪಮೇ ವಿಷಾದಭೂಮೌ ಭವಸಾಗರೇ ವಿಭೋ! ಪರಂ ಪ್ರತೀಕಾರಮಪಶ್ಯತಾಧುನಾ ಮಯಾಯಮಾತ್ಮಾ ಭವತೇ ನಿವೇದಿತಃ	೧
ಭವಾನಲಜ್ವಾಲವಿಲುಪ್ತಚೇತನಃ ಶರಣ್ಯ ತೇಽಂಘ್ರಿಂ ಶರಣಂ ಭಯಾದಯಾಮ್ ವಿಭಾವ್ಯ ಭೂಯೋಽಪಿ ದಯಾಸುಧಾಂಬುಧೇ ವಿಧೇಹಿ ಮೇ ನಾಥ ಮಯಾ ಯಥೇಚ್ಛಸಿ	೨
ವಿಹಾಯ ಸಂಸಾರಮಹಾಮರುಸ್ಥಲೀ- ಮಲೀಕದೇಹಾದಿಮಿಲನ್ಮರೀಚಿಕಾಮ್ ಕೃಪಾತರಂಗಾಕುಲಮನ್ಮನೋಮೃಗೋ ವಿಗಾಢುಮೀಶ ತ್ವಯಿ ಗಾಢಮೀಹತೇ	೩
ತ್ವದಂಘ್ರಿಫುಲ್ಲಾಂಬುಜಮಧ್ಯನಿರ್ಗಲ- ನ್ಮರಂದನೀಸ್ಯಂದನಿತಾಂತಲಂಪಟಃ ಮನೋಮಿಲಿಂದೋ ಮಮ ಮುಕ್ತಚಾಪಲ- ಸ್ತ್ವದನ್ಯಮೀಶಾನ ತೃಣಾಯಮನ್ಯತೇ	೪
ಜಗತ್ತ್ರಯತ್ರಾಣವಿಧೌ ಧೃತವ್ರತಂ ತವಾಂಘ್ರಿರಾಜೀವಮಪಾಸ್ಯ ಯೇ ಜನಾಃ ಶರಣ್ಯಮನ್ಯತ್ ಮೃಗಯಂತಿ ಯಾಂತಿ ತೇ ನಿತಾಂತಮೀಶಾನ ಕೃತಾಂತದೇಹಲೀಮ್	೫
ರಮಾಮುಖಾಂಭೋಜವಿಕಾಸನಕ್ಷಮೋ ಜಗತ್ತ್ರಯೋದ್ಭೋಧವಿಧಾನದೀಕ್ಷಿತಃ ಕದಾ ಮದಜ್ಞಾನವಿಭಾವರೀಂ ಹರೇ ಹರಿಷ್ಯತಿ ತ್ವನ್ನಯನಾರುಣೋದಯಃ	೬

ಸುರಾಸುರಸ್ವಾಂತಚಕೋರಚುಂಬಿತಾ
 ಸಮಸ್ತಸಂತಾಪಚಯಾಪನೋದಿನೀ |
 ಮಹಾನಿಶೀಥೇ ಮಮ ಮಾನಸೇ ಕದಾ
 ಸ್ಫುರಿಷ್ಯತಿ ತ್ವನುಖಚಂದ್ರಚಂದ್ರಿಕಾ || ೭

ಸುಯೌವನಾಪಾಂಡುರಗಂಡಮಂಡಲ-
 ಪ್ರತಿಸ್ಫುರತ್ಕುಂಡಲತಾಂಡವಾದ್ಭುತಮ್ |
 ಗದಾಗ್ರಜ ತ್ವನುಖಿಫುಲ್ಲಪಂಕಜಂ
 ಕದಾ ಮದಕ್ಷೋರತಿಥೀಭವಿಷ್ಯತಿ || ೮

ಸುರಾಪಗಾತುಂಗತರಂಗಚಾಲಿತಾಂ
 ಸುರಾಸುರಾನೀಕಲಲಾಟಲಾಲಿತಾಮ್ |
 ಕದಾ ದಧೇ ದೇವ ದಯಾಮೃತೋದಧೇ
 ಭವತ್ಪದಾಂಭೋರುಹಧೂಲಿಧೋರಣೇಮ್ || ೯

ಮಹಾಜವಾಶ್ಚಿನ್ನವಿವೇಕರಶ್ಮಯೋ
 ಮದೋದ್ಧತಾ ದೇವ ಮದಕ್ಷವಾಜಿನಃ |
 ಹರೇ ಸಮಾಸಾದ್ಯ ತವಾಂಘ್ರಿಮಂದುರಾ-
 ಮಪಾಸ್ತವೇಗಾ ದಧತಾಂ ಸುಶೀಲತಾಮ್ || ೧೦

ಪುರಾತನಾನಾಂ ವಚಸಾಮಗೋಚರಂ
 ಮಹೇಶಿತಾರಂ ಪುರುಷೋತ್ತಮಂ ಪತಿಮ್ |
 ಅಪಾಸ್ಯ ತಂ ತ್ವಾಂ ನಿರಪತ್ರಪಾ ಸತೀ
 ಸತೀ ಮತಿರ್ಮೇ ಕಥಮನ್ಯಮೇಷ್ಯತಿ || ೧೧

ನ ಜಾಗ್ರತಾ ಸ್ವಪ್ನಗತೇನ ವಾ ಭಯಾ-
 ತ್ಸಮೀಹಿತಂ ತೇ ಕರುಣಾಲವಾದ್ಯತೇ |
 ಗಿರಂ ಮದೀಯಾಂ ಯದಿ ವೇಶ್ಚಿ ತಾತ್ಪ್ರಿಕೀಂ
 ತದಾ ಜಗನ್ನಾಯಕ ಮಾಮುರೀಕುರು || ೧೨

ಅಯಿ ದೀನತರಂ ದಯಾನಿಧೇ
 ದುರವಸ್ಥಂ ಸಕಲೈಃ ಸಮುಜ್ಜಿತಮ್ |
 ಅಧುನಾಪಿ ನ ಮಾಂ ನಿಭಾಲಯನ್
 ಭಜಸೇ ಹಾ ಕಥಮಶ್ಚಚಿತ್ತತಾಮ್ || ೧೩

ಸುಮಹಂತಿ ಜಗಂತಿ ಬಿಭ್ರತಸ್ತವ
 ಯೋ ನಾವಿರಭೂನ್ ಮನಾಗಪಿ |
 ಸ ಕಥಂ ಪರಮಾಪ್ತ ದೇಹಿನಾಂ
 ಪರಮಾಣೋರ್ಮಮ ಧಾರಣೇ ಶ್ರಮಃ || ೧೪

ನಿತರಾಂ ವಿನಯೇನ ಪೃಚ್ಛತೇ
 ಸುವಿಚಾರ್ಯೋತ್ತರಮತ್ರ ಯಚ್ಛ ಮೇ |
 ಕರಿತೋ ಗಿರಿತೋಽಪ್ಯಹಂ ಗುರುಸ್ತ್ವ-
 ರಿತೋ ನೋದ್ಧರಸೇ ಯದದ್ಯ ಮಾಮ್ || ೧೫

ನ ಧನಂ ನ ಚ ರಾಜ್ಯಸಂಪದಂ
 ನ ಹಿ ವಿದ್ಯಾಮಿದಮೇಕಮರ್ಥಯೇ |
 ಮಯಿ ಧೇಹಿ ಮನಾಗಪಿ ಪ್ರಭೋ
 ಕರುಣಾಭಂಗಿತರಂಗಿತಾಂ ದೃಶಮ್ || ೧೬

ಅಯಮತ್ಯಧಮೋಽಪಿ ನಿರ್ಗುಣೋ
 ದಯನೀಯೋ ಭವತಾ ದಯಾನಿಧೇ |
 ವಮತಾಂ ಘನನಾಂ ವಿಷಾನಲಂ
 ಕಿಮು ನಾನಂದಯಿತಾ ಹಿ ಚಂದನಃ || ೧೭

ಕ್ಷುಧಿತಸ್ಯ ನಹಿ ತ್ರಪಾಸ್ತಿ ಮೇ
 ಪ್ರತಿರಥ್ಯಂ ಪ್ರತಿಗೃಹ್ಣತಃ ಕಣಾನ್ |
 ಅಕಲಂಕ ಯಶಸ್ಕರಂ ನ ತೇ
 ಭವದೀಯೋಽಪಿ ಯದನ್ಯಮೃಚ್ಛತಿ || ೧೮

- ನಿತರಾಂ ನರಕೇಽಪಿ ಸೀದತಃ
 ಕಿಮು ಹೀನಂ ಗಲಿತತ್ರಪಸ್ಯ ಮೇ |
 ಭಗವನ್ ಕುರುಸೂಕ್ಷ್ಮಮೀಕ್ಷಣಾಂ
 ಪರತಸ್ತ್ವಾಂ ಜನತಾ ಕಿಮಾಲಪೇತ್ || ೧೯
- ನರಕೇ ನಿಜಕರ್ಮಕಲ್ಪಿತಾ
 ಭಜತೋ ಮೇ ಮಹತೀರಪಿ ವ್ಯಥಾಃ |
 ಇದಮೇಕಮಸಹ್ಯಮೀಕ್ಷಕಾ
 ಯದನಾಥಂ ನಿಗದಂತಿ ಮಾಂ ವಿಭೋ || ೨೦
- ವ್ಯುಗದಂತಿಮುಖಾನ್ ಮಯಾ ಸಹ
 ಪ್ರತಿರುದ್ಧಾನ್ ಭವಜಾಲಬಂಧನೇ |
 ತವ ಮಾಮಪಹಾಯ ಮುಂಚತಃ
 ಕರುಣಾ ಕಿಂ ನ ಭಿನತ್ತಿ ಮಾನಸಮ್ || ೨೧
- ನಿರುಪಾಧಿಜನಾರ್ತಿಹಾರಿಣಂ
 ಭಗವಂಸ್ತ್ವಾಮವಗತ್ಯ ತತ್ತ್ವತಃ |
 ಕೃತಪುಣ್ಯಚಯಾವಹೇಲನಂ
 ಕಥಮಬ್ಬೇಕ್ಷಣ ಮಾಮುಪೇಕ್ಷಸೇ || ೨೨
- ಸತತಂ ನಿಗಮೇಷು ಶೃಣ್ವತಾ
 ವರದ ತ್ವಾಂ ಪತಿತಾನುಪಾವನಮ್ |
 ಪುರುಪಾಪಮುಪಾಸ್ಯತೇಽನಿಶಂ
 ತ್ವಯಿ ವಿಶ್ವಾಸಧಿಯಾ ಮಯಾ ವಿಭೋ || ೨೩
- ಸುಕೃತಂ ನ ಕೃತಂ ಪುರಾ ಕದಾ-
 ವ್ಯಥ ಸರ್ವಂ ಕೃತಮೇವ ದುಷ್ಕೃತಮ್ |
 ಅಧುನಾ ಗಲಿತಹ್ರಿಯಾ ಮಯಾ
 ಭಗವಂಸ್ತ್ವಾಂ ಪ್ರತಿ ಕಿಂ ನಿಗದ್ಯತಾಮ್ || ೨೪

- ಮದಕಾಮವಿಮೋಹಮತ್ಸರಾ
 ರಿಪವಸ್ವತ್ಪುರ ಏವ ತಾವಕಮ್ |
 ಧೃತಶಾರ್ಙ್ಗದಾರಿನಂದಕ
 ಪ್ರತಿಕರ್ಷಂತಿ ಕಥಂ ನ ವೀಕ್ಷಸೇ || ೨೫
- ಅಪಿ ಗರ್ತಮುಖೇ ಗತಃ ಶಿಶುಃ
 ಪಥಿಕೇನಾಪಿ ನಿವಾರ್ಯತೇ ಜವಾತ್ |
 ಜನಕೇನ ಪತನ್ ಭವಾರ್ಣವೇ
 ನ ನಿವಾರ್ಯೋ ಭವತಾ ಕಥಂ ವಿಭೋ || ೨೬
- ಸುಕೃತಪ್ರಿಯ ಮಾನ್ಯಧಾಸ್ತು ತೇ
 ಸುಕೃತಿಭ್ಯಃ ಸುಖಿದಸ್ಯ ಸುಪ್ರತಾ |
 ಅಪಿ ಪಾಪಮಬಿಭ್ರತಸ್ತು ಮಾಂ
 ತವ ವಿಶ್ವಂಭರ ನಾಮ ದುರ್ಲಭಮ್ || ೨೭
- ವಚನೈಃ ಪರುಷೈರಿಹ ಪ್ರಭೋ
 ಯದಿ ರೋಷಂ ಸಮುಪಾಗತೋಽಸಿ ಮೇ |
 ಮುಖರಂ ಕೃತಕೋಟಿಕಲ್ಮಷಂ
 ಕರುಣಾಬ್ಧೇ ಜಗತೋಽಪಸಾರಯ || ೨೮
- ಯದಿ ವೀಕ್ಷ್ಯ ದದಾಸಿ ಸತ್ಕೃತಿಂ
 ನ ಮಯೈವ ಪ್ರತಿಗೃಹ್ಯತೇ ತದಾ |
 ಅಥ ಚೇತ್ ನಿಜಮಾಶಯಂ ಪ್ರಭೋ
 ಪರಿತುಷ್ಟಃ ಶಿರಸಾ ವಹಾಮಿ ತತ್ || ೨೯
- ಪತಿತೋಽಪ್ಯತಿದುರ್ಗತೋಽಪಿ ಸನ್ನ-
 ಕೃತಜ್ಞೋ ನಿಖಿಲಾಗಸಾಂ ಪದಮ್ |
 ಭವದೀಯ ಇತೀರಯಂಸ್ತ್ವಯಾ
 ದಯನೀಯಸ್ಯಪಯೈವ ಕೇವಲಮ್ || ೩೦

ಸುಕೃತಪ್ರಕೃತೌ ಜನೇ ತ್ವಯಾ
 ಕೃತಯಾ ಕಿಂ ಕೃಪಯಾ ಕೃಪಾನಿಧೇ |
 ಯದಿ ಮಾದೃಶಿ ಸಾ ವಿಧೀಯತೇ
 ತವ ಕೀರ್ತಿರ್ವದ ಕೀದೃಶೀ ತದಾ || ೩೧

ಆಯಿ ಶೈಶವಲಾಲಿತಃ ಶಿಶುಃ
 ಪ್ರತಿಬದ್ಧೋ ಜನಕೇನ ತಾಡ್ಯತೇ |
 ನ ಕದಾಪಿ ಚ ಲಾಲಿತಸ್ತ್ವಯಾ
 ಕಿಮು ತಾಡ್ಯೋ ಭಗವನ್ ಕುಕರ್ಮಿಭಿಃ || ೩೨

ಅಹಮೇವ ಹಿ ದೋಷದೂಷಿತೋ
 ಭಗವಂಸ್ತ್ವಾಂ ಸಮುಪಾಲಭೇ ಮುಧಾ |
 ರಮಣೋವಿರಹಜ್ವಲಜ್ವಲನ್
 ಅಮೃತಾಂಶುಂ ಕುಮತಿರ್ವಿನಿಂದತಿ || ೩೩

ಕರುಣಾಕರ ದುರ್ದಶಾಕುಲಂ
 ಪತಿತಾಲಂಬನ ಪಾಪಪಂಜರಮ್ |
 ಅಮೃತಾಂಬುನಿಧೇ ಮಹಾಜ್ವರಂ
 ನ ಹಿ ಜಹ್ಯಾ ಜಗದೀಶ ಜಾತು ಮಾಮ್ || ೩೪

ಕಟುಜಲ್ಪನಮಲ್ಪಕಸ್ಯ ಮೇ
 ನ ಹಿ ತೇ ಕಲ್ಪಯತು ಕ್ರುಧಂ ವಿಭೋ |
 ಕುಪಿತಾತುರಬಾಲಭಾಷಿತಂ
 ಕಿಮು ಗೃಹ್ಲಂತಿ ಮನಾಜ್ಞ್ ಮಹಾಶಯಾಃ || ೩೫

ಭುಜಗಾಹಿತಕಲ್ಪಿತಧ್ವಜ
 ಸ್ಫುರದಾಶಾಭುಜಗಾಲಿವೇಲ್ಲಿತಮ್ |
 ಜಟಿಲಜ್ವರಕುಂಜರಾಂಕುಶ
 ಜ್ವರಜುಷ್ಪಂ ನ ಜಹೀಹಿ ಜಾತು ಮಾಮ್ || ೩೬

ನ ವದಾಮಿ ನ ದುಷ್ಟತಂ ಮಯಾ
 ಕೃತಮಿತ್ಯುಕ್ತಮಿಮಾಂ ತು ಮೇ ಶೃಣು |
 ಮಮ ಭೀತಿಮನೋನಶದ್ ವಿಭೋ!
 ಪತಿತೋದ್ಧಾರಕ ನಾಮ ತಾವಕಮ್ || ೩೭

ಅಪಿ ಶರ್ವಪಿತಾಮಹಾದಿಭಿ-
 ಭಜನೀಯಃ ಪುರುಷೋತ್ತಮೋ ಹಿ ಯಃ |
 ತಮುಪಾಲಭಮಾನಮುದ್ಧತಂ
 ಧಿಗಿಮಂ ಮಾಂ ಧಿಗಿಮಾಂ ಧಿಯಂ ಮಮ || ೩೮

ಅಥ ಸರ್ವಮಿದಂ ಮಯೋಜ್ಜಿತಂ
 ಭವತೋಽನ್ಯನ್ ನಹಿ ಕಿಂಚಿದರ್ಥಯೇ |
 ಮಮ ಮಾನಸಗೋಚಿರೀಭವತ್ವರ-
 ವಿಂದಾಕ್ಷ! ತವಾದ್ಭುತಂ ವಪುಃ || ೩೯

ಹರಿನೀಲಮಯಾವನೀತಲೇ
 ವರಬೃಂದಾವಿಪಿನೇ ವಿಲಾಸಿನಿ |
 ಮಣಿಮಂಡಪಮಧ್ಯವಿಸ್ಫುರದ್ವಿಬುಧ-
 ಕ್ಷಾರ್ತುಹಮೂಲಮಾಶ್ರಿತಮ್ || ೪೦

ಶಿಖಿಪಿಚ್ಛಮಹಾಮಣಿಸ್ಫುರ-
 ನುಕ್ಮುಟಾಕುಂಚಿತಕಾಂತಕುಂತಲಮ್ |
 ಕಮನೀಯತರಾಲಕಾವಲಿಮ್ಪಮಣಾ-
 ಭ್ರಾಜಿಲಲಾಟಸುಂದರಮ್ || ೪೧

ಶರದಿಂದುಸಹೋದರಾನನಂ
 ದಲದಂಭೋಜಪಲಾಶಲೋಚನಮ್ |
 ಅರುಣಾಧರಕಾಂತಿದಂತುರ-
 ಸ್ಫುಟದಂತಾಮ್ನುವಿಕಾಸಿತಾಂಬರಮ್ || ೪೨

ದರಪಾಂಡುರಗಂಡಮಂಡಲ- ಪ್ರತಿಸರ್ಪತ್ನಮನೀಯಕುಂಡಲಮ್ ಮಣಿಮೌಕ್ತಿಕಮಂಜುಮಂಜರೀ- ಮಹನೀಯದ್ಯುತಿರಂಜಿತಶ್ರುತಿ	೪೩
ಪೃಥುವರ್ತುಲಮೌಕ್ತಿಕಾವಲೀ- ಸುಷಮಾವೇಲ್ಲಿತಕಾಂತಕಂಧರಮ್ ಹರಿನೀಲಗಿರಿದ್ಯುತಿದ್ರುಹಾ ಕಮಲಾಮಂದಿರವಕ್ಷಸಾಂಚಿತಮ್	೪೪
ಚರಣಾಬ್ಜನಖಾವಲಂಬಿನೀಂ ಭುಜಗಾಕಾರಭುಜಾಂತರಾಗತಾಮ್ ನಿಬಿಡಾಭ್ರಮಿವ ಕ್ಷಣಪ್ರಭಾಂ ಬಹುದುತ್ತುಲ್ಲವನಾಮಲಸ್ರಜಮ್	೪೫
ಮಣಿಕಂಕಣಕಾಂತಿಮಾಂಸಲಂ ದರಫುಲ್ಲಾಂಬುಜಸುಂದರದ್ಯುತಿ ಪತಿಸೋದ್ಧರಣೇ ದೃಢವ್ರತಂ ಕಮನೀಯಂ ಕರಯೋರ್ಯುಗಂ ದಧತ್	೪೬
ವರರತ್ನಮಯಾಂಗುಲೀಯಕಾವಲಿ- ಶೋಭಾಮಿಲಿತಾಂಗುಲೀಗಣ್ಯಃ ಮುಹುರಾಕುಲಿತೇನ ವೇಣುನಾ ವಶಯತ್ ಪ್ರಾಣಭೃತಾಂ ಮನಃಶ್ರುತಿಃ	೪೭
ಉದರದ್ಯುತಿನಿಮ್ಮಗೋಚ್ಛಲ- ಲ್ಲಹರೀರೂಪಕರೋಮರಾಜಿಕಮ್ ಪಶುಪಾಲವಿಲಾಸಿನೀಲಸನ್ ನಯನಾಕರ್ಷಣನಾಭಿನಿಮ್ಮಿತಮ್	೪೮

ಕನಕದ್ರವಗೌರಮಂಬರಂ ದಧತೋರುದ್ವಿತಯೇನ ಸುಂದರಮ್ ಉದಯನೃಣೆನೂಪುರಪ್ರಭಾ- ಸರಣಿಶ್ರೇಣಿಜಟಾಲಜಾನುಕಮ್	೪೯
ಅರಿಗೀರ್ಣಗಜೇಂದ್ರಗೋಪನೇ ದಧತಾ ಜಾಂಘಿಕತಾಮಲೌಕಿಕೀಮ್ ತ್ರಿಜಗನ್ನಹನೀಯಮೂರ್ತಿನಾ ವರಜಂಘಾಯುಗಲೇನ ಶೋಭಿತಮ್	೫೦
ಕುಲಿಶಾಂಕುಶಕಂಬುಸಾಂಬುಜ- ಧ್ವಜಚಕ್ರಾದ್ಯಭಿರಾಮಲಕ್ಷ್ಮಣಾ ಅರುಣಾರುಣಕೋಮಲತ್ವಿಷಾ ಕಮನೀಯೇನ ತಲೇನ ರಾಜಿತಮ್	೫೧
ವಿಧಿಶರ್ವಮುಖಾಮರಸ್ಪರನ್- ಮುಕುಟೋನ್ನಿದ್ರಮಣಿಪ್ರಭಾಕುಲಮ್ ನಖಚಂದ್ರಮಯೂಖಮೂರ್ಚ್ಛಿತಾಖಿಲ- ತಾಪಂ ಪದಯೋರ್ಯುಗಂ ದಧತ್	೫೨
ಸರತಃ ಸರಣೌ ಸತೋ ಬಹಿಃ ಸ್ವಪತೋ ವಾಲಪತೋ ಗೃಹಾಂತರೇ ವಪುರೀದೃಶಮೀಶ ತಾವಕಂ ಹೃದಯಾಲಂಬನಮಸ್ತು ಮೇ ಸದಾ	೫೩
ನವನೀರದನೀಲಿಮದ್ಯುತಿರ್- ನಮನೀಯೋ ನಿಗಮೈರ್ನಿರಂತರಮ್ ನಿರಯೇ ನಿಪತಂತಮಾಶು ಮಾಂ ನಯನೇನಾಪಿ ಸನಾಥಯೇದ್ ವಿಭುಃ	೫೪

ಪ್ರಣಪತ್ಯ ವಿಧೇ ಭವಂತಮದ್ಧಾ-
 ವಿನಿಬದ್ಧಾಂಜಲಿರೇಕಮೇವ ಯಾಚೇ |
 ಜನುರಸ್ತು ಕುಲೇ ಕೃಷೀವಲಾನಾಮಪಿ
 ಗೋವಿಂದಪದಾರವಿಂದಭಾಜಾಮ್ || ೫೫

೫೫ ಪಂಡಿತಜಗನ್ನಾಥವಿರಚಿತಂ ಕರುಣಾಲಹರಿಃಸ್ತೋತ್ರಂ ಸಂಪೂರ್ಣಮ್ ||

